

पुढारी

MY कोल्हापूर

शुक्रवार, २९ ऑक्टोबर २०२१

# महाविद्यालये, अधिविभाग सुरु; मात्र विद्यार्थ्यांची संख्या कमी

लसीकरण, वसतिगृह सुरु नसल्याने विद्यार्थ्यांची गैरसोय

कोल्हापूर : पुढारी वृत्तसेवा

शिवाजी विद्यापीठ संलग्न महाविद्यालये आणि विद्यापीठातील अधिविभाग सुरु झाले आहेत. मात्र, विद्यार्थी संख्या कमी असून लसीकरण, वसतिगृह बंद असल्याने विद्यार्थ्यांना अडचणीचे ठरत आहे. काही ठिकाणी अंतिम वर्ष प्रथम सत्राचे ऑफलाईन व ऑनलाईन वर्ग सुरु आहेत.

दीड वर्षाच्या प्रदीर्घ कालावधीनंतर उच्च व तंत्रशिक्षण विभागाने महाविद्यालये, अधिविभाग सुरु करण्याचा निर्णय घेतला. त्यानुसार २० ऑक्टोबरपासून शैक्षणिक सत्रास प्रारंभ झाला आहे. शासनाने दिलेल्या कोरोना मार्गदर्शन नियमावलीचे पालन करण्याच्या सूचना आहेत. दोन डोस पूर्ण केलेल्या विद्यार्थ्यांना प्राधान्याने प्रवेश दिला जात आहे. काही महाविद्यालयांनी पहिला डोस पूर्ण केलेल्या विद्यार्थ्यांना महाविद्यालयात प्रवेश दिला जात आहे. काही विद्यार्थ्यांचे द्वितीय

## लसीकरणासंदर्भात अहवाल मागविला

विद्यापीठात ४० अधिविभाग आहेत. पदव्युत्तर अंतिम वर्षाचे वर्ग सुरु झाले आहेत. परंतु, लसीकरण पूर्ण केलेले विद्यार्थी इतर जिल्ह्यातील आहेत. सध्या विद्यापीठातील वसतिगृह बंद असल्याने त्यांना राहण्याची अडचण आहे. त्यामुळे ऑफलाईन, ऑनलाईन दोही पद्धतीने वर्ग सुरु आहेत. विद्यापीठाने लसीकरणाचा अधिविभागांकडून अहवाल मागविला आहे. लसीकरण पूर्ण झाल्यानंतर लवकरच पूर्ण क्षमतेने अधिविभाग सुरु होतील.

“

पदवी, पदव्युत्तर अंतिम वर्षाचे वर्ग सुरु झाले आहेत. परंतु, ज्या वर्गाचे निकाल उशिरा लागले त्यांची प्रवेश प्रक्रिया सुरु असून, दोन दिवसांत ती पूर्ण होईल. सोमवारपासून महाविद्यालयातील वर्ग नियमितपणे सुरु होतील.

- डॉ. आर. आर. कुंभर, प्राचार्य, विवेकानंद महाविद्यालय।

वर्षाचे निकाल उशिरा लागल्याने पदव्युत्तरच्या वर्गात विद्यार्थ्यांची महाविद्यालये व अधिविभागात अद्याप उपस्थिती चांगली आहे. व्यावसायिक प्रवेश प्रक्रिया सुरु आहे.

त्यामुळे पदवी अंतिम वर्षाच्या वर्गात विद्यार्थी संख्या कमी आहे.

29/10/2021